॥ गोदाष्टोत्तरशतनामस्तोत्रम्॥

॥ध्यानम्॥

शतमखमणि नीला चारुकह्वारहस्ता स्तनभरनिमताङ्गी सान्द्रवात्सल्यसिन्धुः। अलकविनिहिताभिः स्त्रग्भिराकृष्टनाथा विलसतु हृदि गोदा विष्णुचित्तात्मजा नः॥

॥ स्तोत्रम्॥

श्रीरङ्गनायकी गोदा विष्णुचित्तात्मजा सती। गोपीवेषधरा देवी भूसुता भोगशालिनी॥१॥ तुलसीकाननोद्भूता श्रीधन्विपुरवासिनी। भट्टनाथप्रियकरी श्रीकृष्णहितभोगिनी॥२॥ आमृक्तमाल्यदा बाला रङ्गनाथप्रिया परा। विश्वम्भरा कलालापा यतिराजसहोद्री॥३॥ कृष्णानुरक्ता सुभगा सुलभश्रीः सलक्षणा। लक्ष्मीप्रियसखी श्यामा दयाश्चितदृगञ्चला॥४॥ फल्गुन्याविर्भवा रम्या धनुर्मासकृतव्रता। चम्पकाशोक-पुन्नाग-मालती-विलसत्-कचा॥४॥ आकारत्रयसम्पन्ना नारायणपदाश्रिता।

श्रीमद्रष्टाक्षरीमन्त्र-राजस्थित-मनोरथा॥६॥ मोक्षप्रदाननिपुणा मनुरत्नाधिदेवता। ब्रह्मण्या लोकजननी लीलामानुषरूपिणी॥७॥ ब्रह्मज्ञानप्रदा माया सिच्चदानन्दिवग्रहा। महापितव्रता विष्णुगुणकीर्तनलोलुपा॥८॥ प्रपन्नार्तिहरा नित्या वेदसौधिवहारिणी। श्रीरङ्गनाथमाणिक्यमञ्जरी मञ्जभाषिणी॥९॥ पद्मप्रिया पद्महस्ता वेदान्तद्वयबोधिनी। सुप्रसन्ना भगवती श्रीजनार्दनदीपिका॥१०॥ सुगन्धवयवा चारुरङ्गमङ्गलदीपिका।

ध्वजवज्राङ्करााजाङ्क-मृदुपाद-लताञ्चिता॥११॥

तारकाकारनखरा प्रवालमृदुलाङ्गुली। कूर्मोपमेय-पादोर्ध्वभागा शोभनपार्ष्णिका॥१२॥

वेदार्थभावतत्त्वज्ञा लोकाराध्याङ्किपङ्कजा। आनन्दबुद्धदाकार-सुगुल्फा परमाऽणुका॥१३॥

तेजःश्रियोज्वलधृतपादाङ्गुलि-सुभूषिता। मीनकेतन-तूणीर-चारुजङ्घा-विराजिता॥१४॥

ककुद्वज्ञानुयुग्माढ्या स्वर्णरम्भाभसिक्थका। विशालजघना पीनसुश्रोणी मणिमेखला॥१५॥

आनन्दसागरावर्त-गम्भीराम्भोज-नाभिका। भास्वद्वलित्रिका चारुजगत्पूर्ण-महोदरी॥१६॥

नववल्लीरोमराजी सुधाकुम्भायितस्तनी। कल्पमालानिभभुजा चन्द्रखण्ड-नखाञ्चिता॥१७॥

सुप्रवाशाङ्गुलीन्यस्तमहारत्नाङ्गुलीयका। नवारुणप्रवालाभ-पाणिदेश-समञ्चिता॥१८॥

कम्बुकण्ठी सुचुबुका बिम्बोष्ठी कुन्ददन्तयुक्। कारुण्यरस-निष्यन्द-नेत्रद्वय-सुशोभिता ॥१९॥

मुक्ताशुचिस्मिता चारुचाम्पेयनिभनासिका। द्र्पणाकार-विपुल-कपोल-द्वितयाश्चिता ॥२०॥

अनन्तार्क-प्रकाशोद्यन्मणि-ताटङ्क-शोभिता। कोटिसूर्याग्निसङ्काश-नानाभूषण-भूषिता॥ २१॥

सुगन्धवदना सुभ्रू अर्धचन्द्रललाटिका। पूर्णचन्द्रानना नीलकुटिलालकशोभिता॥२२॥

सौन्दर्यसीमा विलसत्-कस्तूरी-तिलकोज्ज्वला। धगद्ध-गायमानोद्यन्मणि-सीमन्त-भूषणा ॥२३॥

जाज्वल्यमान-सद्रत्न-दिव्यचूडावतंसका । सूर्यार्धचन्द्र-विलसत्-भूषणाञ्चित-वेणिका॥२४॥

अत्यर्कानल-तेजोधिमणि-कञ्चकधारिणी । सद्रलाञ्चितविद्योत-विद्युत्कुञ्जाभ-शाटिका॥२५॥ नानामणिगणाकीर्ण-हेमाङ्गदसुभूषिता । कुङ्कमागरु-कस्तूरी-दिव्यचन्दन-चर्चिता॥२६॥

स्वोचितौज्वल्य-विविध-विचित्र-मणि-हारिणी। असङ्ख्येय-सुखस्पर्श-सर्वातिशय-भूषणा॥ २०॥

मिल्लका-पारिजातादि दिव्यपुष्प-स्नगिश्चता। श्रीरङ्गनिलया पूज्या दिव्यदेशसुशोभिता॥२८॥ ॥इति श्री-गोदाष्टोत्तरशतनामस्तोत्रं सम्पूर्णम्॥

This stotra can be accessed in multiple scripts at: http://stotrasamhita.net/wiki/Goda_Ashtottara_Shatanama_Stotram.

Downloaded from ♦ http://stotrasamhita.github.io | ♥ StotraSamhita | Credits